

बॅरिस्टर शेषराव वानखेडे शेतकरी सहकारी सूतगिरणी
मर्यादित, मोहगांव (बुटीबोरी), जिल्हा नागपूर या सूत
गिरणीच्या प्रकल्प अहवालास मान्यता देण्याबाबत.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक : सूतगि ११०५/८३२/प्र.क्र.२२/टेक्स १(अ)
मंत्रालय विस्तार, मुंबई - ४०० ०३२.
दिनांक : ३ फेब्रुवारी, २००६.

संदर्भ :-

- १) शासन निर्णय, सहकार व वस्त्रोद्योग विभाग, क्र.सुतगि ११९४/प्र.क्र.१५५/टेक्स-१,
दिनांक ७/९/१९९४.
- २) शासन निर्णय, सहकार व वस्त्रोद्योग विभाग, क्र.सुतगि १२००/प्र.क्र.१५३/टेक्स-१,
दिनांक १३/६/२०००.
- ३) शासन निर्णय, सहकार, पणन व वस्त्रोद्योग विभाग, क्र.सुतगि ११२०००/प्र.क्र.१२५/
टेक्स-१, दिनांक २/८/२००३.
- ४) संचालक, वस्त्रोद्योग, महाराष्ट्र राज्य, नागपूर यांचे पत्र क्र.कार्यासन -६(१)/सूतगि/११३१/
२००५, दिनांक १/२/२००५ व कार्या ६(१)/सुतगि/१७०७/२००४, दिनांक २३/२/२००५.

प्रस्तावना :-

आठव्या पंचवार्षिक योजना काळात ६० सहकारी सूत गिरण्यांना शासकीय अर्थसहाय्य करण्याचा शासनाने निर्णय घेतलेला आहे. संदर्भाधीन दिनांक ६/१०/१९९३ च्या शासन निर्णयान्वये बॅरिस्टर शेषराव वानखेडे शेतकरी सहकारी सूतगिरणी मर्यादित, मोहगांव (बुटीबोरी), जिल्हा नागपूर या सूत गिरणीची आठव्या पंचवार्षिक योजना काळांत अर्थसहाय्यासाठी निवड करण्यात आली आहे. सूत गिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा रुपये ५३००.०० लाख किंमतीचा प्रकल्प अहवाल तयार करून घेवून तो शासनाच्या मंजूरीसाठी सादर केलेला आहे. संचालक, वस्त्रोद्योग, महाराष्ट्र राज्य, नागपूर यांनी संदर्भाधीन दिनांक १/२/२००५ व दिनांक २३/२/२००५ च्या पत्रान्वये सदर प्रकल्प अहवाल सुकाणू समितीच्या मंजूरीसाठी सादर केलेला आहे.

सुकाणू समितीने दिनांक २६/१०/२००५ रोजी झालेल्या बैठकीत सूत गिरणीच्या प्रकल्प अहवालात दर्शविलेल्या किंमतीबाबत चर्चा करून या सूत गिरणीच्या प्रकल्प अहवालाची एकूण किंमत, शासनाने दिनांक २/८/२००३ च्या शासन निर्णयान्वये निश्चित केलेल्या मॉडेल प्रकल्प अहवालातील किंमती एवढीच म्हणजे रुपये ५३.०० कोटी इतकी असल्याने, या किंमतीस मान्यता देण्याचा निर्णय घेतला आहे. त्यानुसार या सूत गिरणीच्या प्रकल्प अहवाल किंमतीस मंजूरी देण्याचा प्रस्ताव शासनाच्या विचाराधीन होता.

शासन निर्णय :-

शासन आता, बॅरिस्टर शेषराव वानखेडे शेतकरी सहकारी सूतगिरणी मर्यादित, मोहगांव (बुटीबोरी), जिल्हा नागपूर या सूत गिरणीच्या २५२०० चात्यांच्या रुपये ५३००.०० लाख इतक्या प्रकल्प किंमतीस मान्यता देत आहे.

२. शासनाच्या प्रचलित धोरणानुसार प्रकल्पाचा वित्तीय आकृतीबंध १:१ या प्रमाणात भागभांडवल व कर्ज असा राहील. सूत गिरणीचे सभासद भागभांडवल व शासकीय भागभांडवल याचे प्रमाण १:९ असे राहील. त्यानुसार पुढीलप्रमाणे निधीची उपलब्धता करावयाची आहे :-

	(रुपये लाखांत)
अ) सभासद भागभांडवल	२६५.००
ब) शासकीय भागभांडवल	२३८५.००
क) दीर्घ मुदत कर्ज (वित्तीय संस्थांकडून)	<u>२६५०.००</u>
एकूण.....	५३००.००

३. सूत गिरणीने रुपये ५३००.०० लाख इतक्या किंमतीमध्ये प्रकल्पाची उभारणी पूर्ण करावी. प्रकल्प पूर्ण करण्यासाठी मंजूर प्रकल्प किंमतीपेक्षा जास्त रक्कम लागल्यास सदरची जास्तीची रक्कम सूत गिरणीने स्वबळावर उभी करावी. शासन त्या जास्तीच्या रकमेस मान्यता देणार नाही.

४. या सूत गिरणीच्या प्रकल्प किंमतीस मान्यता देण्यात येत असली तरी प्रकल्प उभारणीसाठी करावयाच्या खर्चास उदा. इमारत बांधकाम, यंत्रसामुग्री खरेदी इत्यादीसाठी संबंधित संनियंत्रण समितीची पूर्वमंजूरी घेणे आवश्यक आहे.

महाराष्ट्राचे राज्यपाल यांच्या आदेशानुसार व नावाने,

(स.दि.खरात)

कार्यासन अधिकारी, महाराष्ट्र शासन,
सहकार, पणन व वस्त्रोद्योग विभाग

प्रति,

- १) सहकार आयुक्त व निबंधक, सहकारी संस्था, महाराष्ट्र राज्य, नागपूर
- २) संचालक, वस्त्रोद्योग, महाराष्ट्र राज्य, नागपूर
- ३) प्रादेशिक उपसंचालक, वस्त्रोद्योग, नागपूर
- ४) वित्त विभाग, मंत्रालय, मुंबई - ३२
- ५) नियोजन विभाग, मंत्रालय, मुंबई-३२
- ६) कार्यकारी संचालक, महाराष्ट्र राज्य सहकारी वस्त्रोद्योग महासंघ म., मुंबई-१
- ७) अध्यक्ष, बॅरिस्टर शेषराव वानखेडे शेतकरी सहकारी सूतगिरणी मर्यादित, मोहगांव (बुटीबोरी), जिल्हा नागपूर
- ८) निवड नस्ती.